

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## किसानों का शैक्षणिक भ्रमण कार्यक्रम पंतनगर में आयोजित

पंतनगर। 14 जनवरी, 2019। पंतनगर विश्वविद्यालय द्वारा भारत सरकार की 'उन्नत भारत अभियान परियोजना' के अन्तर्गत गदरपुर ब्लाक की विजयनगर ग्राम सभा के कालीनगर ग्राम के 50 किसानों के शैक्षणिक भ्रमण का आयोजन किया गया। इस कार्यक्रम में कालीनगर गांव की लगभग 40 कृषक महिलाएँ भी सम्मिलित थीं। भ्रमण के अन्तर्गत उन्हें शैक्षणिक कुक्कुट पालन केन्द्र, बकरी पालन इकाई एवं मशरूम शोध केन्द्र दिखाया गया।

इस अवसर पर अधिष्ठाता कृषि, डा. जे. कुमार ने कृषकों को संबोधित करते हुए कहा कि वे अपनी आय में बढ़ोतरी करने हेतु फसलों की खेती के साथ ही अन्य सह-व्यवसाय जैसे, पशुपालन, मुर्गी पालन, मशरूम उत्पादन, मौन पालन इत्यादि को भी कृषि के साथ समन्वित करें।

इस भ्रमण के दौरान शैक्षणिक कुक्कुट पालन केन्द्र के सहायक निदेशक, डा. अनिल कुमार, ने किसानों को मुर्गी पालन के सभी पहलुओं की जानकारी दी। साथ ही मुर्गी के एक दिन के बूजों के पालन हेतु अपनायी जाने वाली सावधानियों पर विशेष ध्यान देने की सलाह भी दी। बकरी पालन इकाई पर डा. एस.के. सिंह ने बकरी पालन में अपनायी जाने वाली सावधानियों के बारे में जानकारी दी। संयुक्त निदेशक, मशरूम शोध केन्द्र, डा. के.पी. एस. कुशवाहा, ने 6 विभिन्न मौसमों में उगाई जाने वाली मशरूम प्रजातियों की खेती की जानकारी दी।

इस कार्यक्रम के आयोजन में सस्य विज्ञान विभाग के परियोजना अधिकारी, डा. के.एस. शेखर पादप रोग विभाग के प्रयोगशाला सहायक, श्री बी.सी. कबड़वाल एवं स्वामी विवेकानन्द सेवा समिति के श्री अजित कुमार हलदर एवं अन्य सदस्यों का विशेष योगदान रहा।



शैक्षणिक कुक्कुट पालन केन्द्र के सहायक निदेशक, डा. अनिल कुमार, एवं प्राध्यापक सस्य विज्ञान, डा. के.एस. शेखर, कृषकों के साथ जानकारी को साझा करते।